



சுருக்கம்

தொடக்கக் கல்வி - ஊராட்சி ஒன்றிய / நகராட்சி மற்றும் அரசு தொடக்க மற்றும் நடுநிலைப் பள்ளி வளாகத்திற்குள் அமைந்துள்ள 2,381 அங்கன்வாடி மையங்களில் செயல்பட்டு வரும் L.K.G மற்றும் U.K.G வகுப்புகள் 2022-23 ஆம் கல்வியாண்டு முதல் தொடர்ந்து நடத்த அனுமதி அளித்தல் - ஆணை வெளியிடப்படுகிறது.

பள்ளிக் கல்வி (தொ.க.2(2))த் துறை

அரசாணை (நிலை) எண்.164

நாள். 29.09.2022

திருவள்ளூர்-2053

சுபகிருது வருடம், புரட்டாசி 12

படிக்கப்பட்டவை:-

1. அரசாணை (நிலை) எண்.89, சமூகநலம் மற்றும் சத்துணவுத் திட்டத் (எஸ்டபிள்யு-7(1))த்துறை, நாள்.11.12.2018.
2. தொடக்கக் கல்வி இயக்குநரின் ந.க. எண்.011899/கே3/2022, நாள்: 14.06.2022.

ஆணை:

மேலே முதலாவதாக படிக்கப்பட்ட அரசாணையின்படி அரசு / ஊராட்சி ஒன்றிய தொடக்க மற்றும் நடுநிலைப்பள்ளி வளாகத்திற்குள் அமைந்துள்ள 2381 அங்கன்வாடி மையங்களில் L.K.G மற்றும் U.K.G வகுப்புகள் பரிட்சார்த்த முறையில் தொடங்கப்பட்டு செயல்பட்டு வருகிறது.

2. அரசு / ஊராட்சி ஒன்றிய தொடக்க மற்றும் நடுநிலைப்பள்ளி வளாகத்திற்குள் அமைந்துள்ள 2381 அங்கன்வாடி மையங்களில் L.K.G மற்றும் U.K.G வகுப்புகளுக்கு நடப்பாண்டில் கற்றல் - கற்பித்தல் பணிகளை மேற்கொள்ள ஒரு மையத்திற்கு ஓர் ஆசிரியர் என்ற அடிப்படையில் 2,381 சிறப்பு ஆசிரியர்கள் தேவைப்படுகின்றனர் எனவும், அந்த பள்ளிகளுக்கு தேவையான சிறப்பு ஆசிரியர்கள் தேவையை முன்னுரிமையாக கொண்டு தற்காலிக சிறப்பாசிரியர்களை நியமிக்கவும், அவர்களை தெரிவு செய்யப்படும் முறை மற்றும் அவர்களுக்கான பணிகளை தொடக்கக் கல்வி இயக்குநர் மேலே இரண்டாவதாகப் படிக்கப்பட்ட கடிதத்தில் கீழ்க்கண்டவாறு தெரிவித்துள்ளார்.

தற்காலிக ஆசிரியர்களை தெரிவு செய்யப்படும் முறை மற்றும் அவர்களுக்கான பணிகள்:-

- இல்லம் தேடிக் கல்வித் திட்டத்தில் பணிபுரியும் தகுதி வாய்ந்த தன்னார்வலர்களை மழலையர் வகுப்புகள் இயங்கும் பள்ளியின் பள்ளி மேலாண்மைக் குழுவே தேர்ந்தெடுத்து தற்காலிக ஆசிரியராக நியமிக்கலாம். இல்லம் தேடிக் கல்வித் திட்டத்தில் தகுதி வாய்ந்த நபர் இல்லாத போது தொடக்கக் கல்வி பட்டயப் படிப்பு தேர்ச்சி பெற்ற பிற நபர்களை நியமனம் செய்யலாம்.
- இவர்களது பணி முழுக்க முழுக்க தற்காலிகமானது என்பதனை தெரியப்படுத்திடலாம்.

(த.பி.பா.)

- சிறப்பாசிரியர்கள் எல்.கே.ஜி மற்றும் யு.கே.ஜி இரு வகுப்புகளை ஒரு சேர கையாள வேண்டும்.
- இந்த சிறப்பாசிரியர்களுக்கு பிழைப்பூதியம் ரூ.5,000/- பள்ளி மேலாண்மைக்குழு மூலம் மாதம் தோறும் வழங்கிடலாம்.
- இச்சிறப்பாசிரியர்களுக்கு ஒரு கல்வி ஆண்டிற்கு ஜூன் முதல் ஏப்ரல் வரை 11 மாதங்கள் மட்டுமே பணிக்காலம் ஆகும்.
- இச்சிறப்பாசிரியர்கள் பள்ளியின் கடைசி வேலை நாளன்று விடுவிக்கப்படுவர்.

சிறப்பு ஆசிரியர்களுக்கான பயிற்சி :-

- > தற்காலிகமாக தெரிவு செய்யப்பட்ட சிறப்பாசிரியர்களுக்கு L.K.G மற்றும் U.K.G வகுப்புகளை கையாளுவதற்கு தேவையான சிறப்பு பயிற்சிகளை மாநிலக் கல்வியியல் ஆராய்ச்சி மற்றும் பயிற்சி நிறுவனம் மற்றும் ஒருங்கிணைந்த பள்ளிக் கல்வியுடன் இணைந்து வழங்கிடலாம்.
- > பயிற்சி நிறைவிற்குப்பின் இந்த ஆசிரியர்கள் மழலையர் பள்ளிகளில் காலை 9.30 மணி முதல் 12.30 மணிவரை பணியாற்ற அனுமதிக்கலாம்.

3. 2022-23 ஆம் கல்வி ஆண்டிலிருந்து அரசு / ஊராட்சி ஒன்றிய தொடக்க மற்றும் நடுநிலைப்பள்ளி வளாகத்திற்குள் அமைந்துள்ள 2381 அங்கன்வாடி மையங்களில் LKG மற்றும் UKG வகுப்புகளை தொடர்ந்து செயல்பட அனுமதியும், இம்மையங்களில் LKG மற்றும் UKG வகுப்புகளை கையாள மேற்கூறிய தெரிவு செய்யும் முறைகளைப் பின்பற்றி பள்ளி மேலாண்மைக் குழுவின் மூலம் 2381 சிறப்பு ஆசிரியர்களை நியமனம் செய்வதற்கு அனுமதி வழங்குமாறும், பள்ளி மேலாண்மைக் குழுவின் செயல்பாடுகள் ஒருங்கிணைந்த பள்ளிக்கல்வி இயக்கக நிர்வாகத்தின் கீழ் செயல்படுவதால், இச்சிறப்பு ஆசிரியர்களின் பணிக்காலம் ஆண்டிற்கு 11 மாதங்கள் என்பதால் இச்சிறப்பாசிரியர்களுக்கான மொத்த ஊதியச் செலவான ரூ.13.10 கோடியினை ஒருங்கிணைந்த பள்ளிக்கல்விக்கு வழங்கவும், அவ்வியக்ககம் வாயிலாகவே சம்பந்தப்பட்ட பள்ளி மேலாண்மைக் குழுவிடம் வழங்கிட அனுமதி வழங்குமாறும், தொடக்கக்கல்வி இயக்குநர் அரசைக் கேட்டுக் கொண்டுள்ளார்.

4. தொடக்கக்கல்வி இயக்குநரின் கருத்துரு விரிவாக ஆய்வு செய்யப்பட்டு, அதனடிப்படையில் பின்வருமாறு அரசு ஆணையிடுகிறது.

- (i) 2022-23 ஆம் கல்வி ஆண்டில் இருந்து அரசு / ஊராட்சி ஒன்றிய தொடக்க மற்றும் நடுநிலைப்பள்ளி வளாகத்திற்குள் அமைந்துள்ள 2381 அங்கன்வாடி மையங்களில் LKG மற்றும் UKG வகுப்புகளை தொடர்ந்து செயல்பட அனுமதி வழங்கப்படுகிறது.
- (ii) இம்மையங்களில் LKG மற்றும் UKG வகுப்புகளை கையாள இல்லம் தேடி கல்வித் திட்டத்தில் பணிபுரியும் தொடக்கக் கல்வி பட்டயப்படிப்பு பயிற்சி தேர்ச்சி பெற்ற தகுதி வாய்ந்த தன்னார்வலர்களை மழலையர் வகுப்புகள் இயங்கும் பள்ளியின் மேலாண்மைக் குழுவே தேர்ந்தெடுத்து தற்காலிக ஆசிரியராக நியமிக்கலாம். இல்லம் தேடிக் கல்வித் திட்டத்தில் தகுதி வாய்ந்த நபர் இல்லாத போது தொடக்கக் கல்வி பட்டயப்படிப்பு தேர்ச்சி பெற்ற பிற நபர்களை நியமனம் செய்யலாம். இவர்களது பணி முழுக்க முழுக்க தற்காலிகமானது. இச்சிறப்பாசிரியர்களுக்கு பிழைப்பூதியம் ரூ.5000/- பள்ளிக் மேலாண்மைக்குழு மூலம் மாதம் தோறும் வழங்கலாம்.

- (iii) பள்ளி மேலாண்மைக் குழுவின் செயல்பாடுகள் ஒருங்கிணைந்த பள்ளிக்கல்வி இயக்கக நிர்வாகத்தின் கீழ் செயல்படுவதால், இச்சிறப்பாசிரியர்களின் பணிக்காலம் ஆண்டிற்கு 11 மாதங்கள் என்பதால் இச்சிறப்பாசிரியர்களுக்கான பிழைப்பூதிய மொத்த செலவு ரூ.13.10 கோடியினை ஒருங்கிணைந்த பள்ளிக் கல்விக்கு வழங்கவும், அவ்வியக்ககம் வாயிலாகவே சம்பந்தப்பட்ட பள்ளி மேலாண்மைக் குழுவிற்கு இத்தொகையினை வழங்கலாம்.
- (iv) இத்தற்காலிக சிறப்பாசிரியர்களுக்கு ஒரு கல்வி ஆண்டிற்கு ஜூன் முதல் ஏப்ரல் வரை 11 மாதங்கள் மட்டுமே பணிக்காலமாகும் மற்றும் பள்ளியின் கடைசி வேலை நாளன்று விடுவிக்கப்படுவர்.
- (v) தற்காலிகமாக தெரிவு செய்யப்பட்ட சிறப்பாசிரியர்களுக்கு L.K.G மற்றும் U.K.G வகுப்புகளை கையாளுவதற்கு தேவையான சிறப்பு பயிற்சிகளை மாநிலக் கல்வியியல் ஆராய்ச்சி மற்றும் பயிற்சி நிறுவனம் மற்றும் ஒருங்கிணைந்த பள்ளிக் கல்வியுடன் இணைந்து வழங்கிடவும், பயிற்சி நிறைவிற்கு பின் இந்த ஆசிரியர்கள் மழலையர் பள்ளிகளில் காலை 9.30 மணி முதல் 12.30 மணி வரை பணியாற்ற அனுமதி வழங்கலாம்.

5. இவ்வாணை நிதித்துறையின் அ.சா.கு எண்.44017/Edu-II/2022, நாள் 27.09.2022-ல் பெற்ற இசைவுடன் வெளியிடப்படுகிறது.

(ஆளுநரின் ஆணைப்படி)

காகர்லா உஷா
அரசு முதன்மைச் செயலாளர்.

பெறுநர்

ஆணையர், பள்ளிக்கல்வித்துறை, சென்னை-6.

✓ தொடக்கக் கல்வி இயக்குநர், சென்னை-6.

மாநிலக் கணக்காயர், சென்னை-18.

சம்பளக் கணக்கு அலுவலர், சென்னை-35.

நகல்:

மாண்புமிகு முதலமைச்சரின் அலுவலகம், சென்னை-9.

மாண்புமிகு பள்ளிக்கல்வி அமைச்சரின் நேர்முக உதவியாளர், சென்னை-9.

மாண்புமிகு சமூக நலம் மற்றும் மகளிர் உரிமைத்துறை

அமைச்சரின் நேர்முக உதவியாளர், சென்னை-9.

சமூக நலம் மற்றும் மகளிர் உரிமைத்துறை, சென்னை-9.

நிதித்துறை, சென்னை-9.

இருப்பு கோப்பு/உதிரி.

//ஆணைப்படி அனுப்பப்படுகிறது//

S. V. Srinivasan
29/9/2022

பிரிவு அலுவலர்.

29/9/22